

---

Dünyanın ən nüfuzlu reyting təşkilatlarından biri olan "Times Higher Education" (THE) tərəfindən Bangkok şəhərində keçirilən Qlobal Davamlı İnkişaf Konqresi çərçivəsində "THE Impact 2024" reytinginin nəticələri elan edilib. Sözügedən reytingə daxil olan Azərbaycan universitetlərinin sayı ötən ilə nisbətən 2 dəfədən çox artaraq 18-ə yüksəlib.

12 ölkədən 25152 universitetin dəyərləndirildiyi reytingdə Azərbaycan universitetləri arasında Bakı Dövlət Universiteti, Azərbaycan Dövlət İqtisad Universiteti, Azərbaycan Dillər Universiteti, Azərbaycan Tibb Universiteti, Xəzər Universiteti və Qərbi Kaspi Universiteti əhəmiyyətli nəticələr əldə edib.

Universitetlərin fəaliyyətinin Birləşmiş Millətlər Təşkilatının Dayanıqlı İnkişaf Məqsədlərinə uyğun olaraq qiymətləndirildiyi "THE Impact 2024" reytinginin nəticələrinə əsasən, "Yoxsulluğa qarşı mübarizə" üzrə Bakı Dövlət Universiteti (201-300); "Keyfiyyətli təhsil" üzrə ADA Universiteti (201-300); "Gender bərabərliyi" üzrə Qərbi Kaspi Universiteti ((201-300), "Səfəli və təmiz enerji" üzrə Azərbaycan Dövlət İqtisad Universiteti ((101-200) və Xəzər Universiteti (101-200) Azərbaycanda birinci sıradadır.

Qeyd edək ki, hazırda konqres çərçivəsində Elm və Təhsil Nazirliyinin dəstəyi, Elm və Ali Təhsil üzrə Dövlət Agentliyinin təşkilatçılığı ilə 10 qabaqcıl yerli universitet Azərbaycan pavilyonunda təmsil olunur.